

होटलो से गीला कचरा का संग्रहण हेतु अलग व्यवस्था



निगम क्षेत्र में संचालित डोर टू डोर संग्रहण कार्य में नगर के होटलो से निकलने वाले गीले कचरे की पृथक व्यवस्था नही होने के कारण एस.एल.आर.एम केन्द्रों में कार्यरत सफाई दीदीयों का समस्या का सामना करना पडता था, कई ट्रीप कचरा संग्रहण करना पडता था एवं घरेलू कचरे के साथ होटल के कचरे का अलग-अलग केन्द्रों में निपटान में भी समस्या का सामना करना पडता था।

उक्त समस्या के निवारण हेतु कलेक्टर महोदया के निर्देश पर आयुक्त श्रीमति सूर्यकिरण तिवारी द्वारा अभिनव पहल करते हुये नगर के 60 होटलों से निकलने वाले गीले कचरे के संग्रहण हेतु पृथक व्यवस्था प्रारंभ की गई है, जिसमें एक पृथक वाहन से होटलों से पृथक-पृथक कन्टेनर में गीले कचरे का संग्रहण किया जा रहा है, गीला कचरे का डी0सी0रोड स्थित कम्पोस्ट प्लांट (OWC)में निपटान किया जा रहा है। प्रारंभ में प्रतिदिन 300 से 400 किलो गीला कचरा प्राप्त हो रहा था, क्रमशः बढते हुये 2 माह में 4000 किलो प्रतिदिन हो गया है। इसके अन्तर्गत प्रतिदिन होटलो से सग्रहित गीले कचरे को इन्द्राज करने हेतु पृथक लाग बुक भी संधारित की जा रही है।

कचरे के पृथक संग्रहण व्यवस्था से एस.एल.आर.एम केन्द्रों में भी कार्य सुगम हो गया है। होटल व्यवसायियों द्वारा भी इस व्यवस्था में पूर्ण सहयोग किया जा रहा है। इन संस्थानों से प्रतिदिन पृथक-पृथक कचरा प्रदान करते हुये प्रतिमाह नियमित रुप से यूजर चार्ज का भुगतान किया जा रहा है।

उपरोक्त व्यवस्था के प्रारंभ होने से प्रतिदिन होटलों से निकलने वाले कचरे का निपटान का उत्तम गुणवत्ता का खाद तैयार किया जा रहा है। वर्तमान तक 8 टन खाद तैयार किया जा चुका है। साथ ही यूजर चार्ज के रुप में प्रतिमाह 1.5 लाख रुपये आय में भी वृद्धि हुई है।

विगत 6 माह में यूजर चार्ज से 68.15 लाख रुपये आय प्राप्त हुई है।